

TEZAUUR LITURGIC
21 OCTOMBRIE
IIIISIDORA AGHIROTITISSA

PARACLISUL
SF. CUVIOS
FILOTEI
DE LA
DIONISIU-ATHOS



ATENA, 2020



21 ΟΚΤΩΒΡΙΟΣ

ΦΙΛΟΘΕΟΣ ΟΣΙΟΣ ΑΓΙΟΡΕΙΤΗΣ

ΠΑΡΑΚΛΗΣΙΣ

Ποίημα Ισιδώρας Μοναχής Αγιεροθειτίσης

Ὁ Ἱερεὺς ἄρχεται τῆς Παρακλήσεως μετὰ τὴν
δοξολογικὴν ἐκφώνησιν:

*Εὐλογητὸς ὁ Θεὸς ἡμῶν, πάντοτε, νῦν καὶ ἀεὶ καὶ εἰς
τοὺς αἰῶνας τῶν αἰῶνων.*

Ὁ χορὸς: *Ἀμήν.*

Ἦ μὴ ὑπάρχοντος Ἱερέως, ἡμεῖς τὸ:

*Δι' εὐχῶν τῶν Ἁγίων Πατέρων ἡμῶν, Κύριε Ἰησοῦ
Χριστέ ὁ Θεός, ἐλέησον καὶ σῶσον ἡμᾶς, Ἀμήν.*

Ψαλμὸς ρμβ' (142).

Καὶ εὐθύς ψάλλεται τετράκις ἐξ' ὑπαμοιβῆς, μετὰ
τῶν οἰκείων στίχων:

*Θεὸς Κύριος καὶ ἐπέφανεν ἡμῖν, εὐλογημένος ὁ
ἐρχόμενος ἐν ὀνόματι Κυρίου.*

Στίχ. α'. *Ἐξομολογεῖσθε τῷ Κυρίῳ ὅτι ἀγαθός, ὅτι εἰς
τὸν αἰῶνα τὸ ἔλεος Αὐτοῦ.*

Στίχ. β'. *Πάντα τὰ ἔθνη ἐκύκλωσάν με καὶ τὸ
ὄνοματι Κυρίου ἠμυνάμην αὐτούς.*

Στίχ. γ'. *Παρά Κυρίου ἐγένετο αὕτη καὶ ἔστι
θαυμαστὴ ἐν ὀφθαλμοῖς ἡμῶν.*

Εἶτα τὸ τροπάριον.

Ἦχος δ'. Ὁ ὑψωθείς ἐν τῷ Σταυρῷ.

Ἐπεγνωκῶς τὴν τοῦ Κυρίου ἀγάπην, καὶ ἐκ ψυχῆς σου ταύτην θείως τηρήσας, τῶν μοναστῶν ταῖς τάξεσι προσῆλθες σπουδῆ·ζήσας ἐν τῷ Ἄθωνι, ὡσπερ ἄσαρκος Πάτερ, νοῦν καὶ τὴν καρδίαν σου, τῇ ἀσκήσει καθάρας, καὶ ἐν φωτὶ Φιλόθεε ὀφθείς, τοῦ Παρακλήτου, ἐκλάμπεις τὰς χάριτας.

Δόξα. Καὶ νῦν. Θεοτοκίου.

Οὐ σιωπήσομέν ποτε Θεοτόκε, τὰς δυναστείας Σου λαλεῖν οἱ ἀνάξιοι, εἰμὴ γὰρ Σὺ προΐστασο πρεσβεύουσα, τίς ἡμᾶς ἐρρύσατο ἐκ τοσοῦτων κινδύνων; Τίς δὲ διεφύλαξεν, ἕως νῦν ἐλευθέρους; Οὐκ ἀποστῶμεν Δέσποινα ἐκ Σοῦ, Σοὺς γὰρ δούλους σώζεις αἰεὶ, ἐκ παντοίων δεινῶν.

Ψαλμός ν' (50).

Εἶτα, ὁ Κανὼν, οὗ ἡ ἀκροστιχίς: Ἄθωνος τὸ κλέου, Φιλόθεου, ἄδω. Ἰσιδώρας.

Ῥοδὴ α'. Ἦχος πλ. δ'. Ὑγρὰν διοδεύσας.

Ἀγνείας λειμῶνα τὸν εὐανθῆ, ἀσκήσεως ῥόδον, ἐγκρατείας τὸν γλυκασμόν, Φιλόθεον ὕμνοις εὐαρέστοις, ἐν εὐλαβείᾳ ψυχῆς μακαρίσωμεν.

Θυσίαν εὐπρόσδεκτον τῷ Θεῷ, προσῆξας σὸν βίον, ὦ Φιλόθεε ἱερέ, νεκρώσας σαρκός σου τὰς κινήσεις, καὶ τὰς δυνάμεις ζώσας τοῦ Πνεύματος.

Ὡς ὄρθρος ἀνέτειλας τηλαυγής, Φιλόθεε μάκαρ,
Χρυσουπόλεως ἐκ λαμπραῖς, καὶ πᾶσαν ἐφαιδρυνας
τὴν κτίσιν, χρυσοειδέσιν ἀκτῖσι τῶν ἔργων σου.

Θεοτοκίου.

Ναὸς καὶ παλάτιον τοῦ Θεοῦ, ἐγένου Παρθένε,
ἀπειρόγαμε Μαριάμ, ὡς τοῦτον χωρήσασα ἐν μήτρα,
τὸν ἐν Ἁγίοις αἰεὶ δοξαζόμενον.

Ὁδὴ γ'. Οὐρανίας ἀψίδος.

Οὐδαμῶς σοῖς βλεφάροις ὕπνον σοφὴ δέδωκας,
μηδὲ νυσταγμὸν ἀμελείας, ἐν τοῖς κροτάφοις σου, ἕως
Θεοῦ ἐν αὐλαῖς, εὔρες Φιλόθεε τόπον, ἐνθα χαίρων
ἔκησας, δόξης πληρούμενος.

Σῆς μητρὸς τῆ δεήσει σκότος εἰρκτῆς ἔφυγες, καὶ
πρὸς Μοναστήριον Πάτερ, ταχὺ ἀνέδραμες, τῆς
Θεομήτορος, καὶ παναχράντου Μαρίας, ἧς τὴν θέαν
ἔβλεπας, μάκαρ Φιλόθεε.

Τεχνηέντως τοῦ πλάνου τὰς μηχανὰς ὤλεσας, ἐν
ὑπακοῇ ἀπροσκόπτως, πολιτευόμενος, καὶ τὴν
ταπείνωσιν, καὶ προσευχὴν ἀγαπήσας, τῷ Θεῷ
Φιλόθεε, ὅλως συνήρμοσαι.

Θεοτοκίου.

Οὐρανῶν πλατυτέρα Κόρη ἀγνή γέγονας, τῶν
ἀγγελικῶν στρατευμάτων, τιμιωτέρα τε, ἐν ταῖς χερσὶ
Σου καὶ γάρ, τὸν Βασιλέα τῶν ὅλων, μητρικῶς
ἐβάσπασας, σῶσαι τὸν ἄνθρωπον.

Στερέωσον, ἐν τῆς ἀγάπης τῆ πέτρα τῆ ἀσαλεύτω, τοὺς τιμῶντας πανευλαβῶς σὴν μνήμην Φιλόθεε, ὡς μέτοχος θείας μεγαλωσύνης.

Ἐπίβλεπον, ἐν εὐμενεῖα πανύμνητε Θεοτόκε, ἐπὶ τὴν ἐμὴν καλεπὴν τοῦ σώματος κάκωσιν, καὶ ἴασαι τῆς ψυχῆς μου τὸ ἄλγος.

Κάθισμα. Ἦχος β'. Πρεσβεία θερμῆ.

Ἀγάπης Θεοῦ τὸν λύχνον τὸν πολύφωτον, ἐλπίδος χρηστῆς, λαμπάδα τὴν ἀκοίμητον, τὴν αὐγὴν τὴν φαίνουσαν, τρισηλίου δόξης τὰς χάριτας, καὶ δαδουχοῦσα πάντων τὰς ψυχὰς, ἐν πίστει τιμήσωμεν Φιλόθεον.

Ἦδὴ δ'. Εἰσακήκοα Κύριε.

Κραταιότατον ἔσχηκας, ὄπλον ἐν ἐρήμῳ σοφῆ Φιλόθεε, καρτερίαν καὶ ἐγκράτειαν, προσευχὴν καὶ νῆψιν τῆς καρδίας σου.

Λυτρωθεὶς ὃ Φιλόθεε, τῶν δεινῶν σκανδάλων τοῦ πολεμήτορος, τὸν Θεὸν σου ἐπευλόγησας, Ἰωσήφ τὸν σάφρονα μιμούμενος.

Ἐκουσίως προσέδραμες, τῷ Ἀγιωνύμῳ Ὅρει τοῦ Ἄθωνος, ὥσπερ ἔλαφος Φιλόθεε, εἰς πηγὴν ὑδάτων τὴν ἀθόλωτον.

Θεοτοκίου.

Ὁδηγὸς ἀσφαλέστατος, τοῖς ἐν γῆ βαδίζουσι Κόρη γέγονας, Παναγία ὡς κυήσασα, τῆς ζωῆς ὁδὸν Χριστὸν τὸν Κύριον

Ῥδὴ ε'. Φώτισον ἡμᾶς.

Στήσας εἰς Χριστοῦ, θεῖον νόμον ὃ Φιλόθεε, τῆς καρδίας σου τὰς βάσεις ἀσφαλῶς, εἰς Παραδείσου, τὰς ὑψώσεις ἀναβέβηκας.

Φόβον τὸν ἀγνόν, ἐκ νεότητος κτησάμενος, ἀπεκόμισας τὸν ἄφθαρτον καρπὸν, τῆς σωτηρίου, ἀγαπήσεως Φιλόθεε.

Ἰσχυσας ἐχθρῶ, συμπλεκόμενος Φιλόθεε, τῇ πραότητι ὀπλίσας σεαυτὸν, καὶ τῇ ἀγάπῃ, συναρμόσας τὴν ταπείνωσιν.

Θεοτοκίου.

Λῦσον τὰς σειράς, τῶν παισμάτων μου Θεόνυμφε, ὡς κυήσασα τῷ κόσμῳ τὸν Θεόν, τὸν τοῦ θανάτου, τὸ βασίλειον συντρίψαντα.

Ῥδὴ σ'. Τὴν δέησιν.

Ὀλόκληρον, σεαυτὸν προσήνεγκας, τῷ Κυρίῳ σου Φιλόθεε δῶρον, ἐν τῶν Γραφῶν, ταῖς μελέταις σχολάζων, καὶ τῆς σαρκός σου νεκρώσας τὸ φρόνημα, εὐρῶν εἰσόδους δὲ ζωῆς, τὰς εὐθείας δυνάμει τοῦ Πνεύματος.

Θυμίαμα, ἱερὸν καὶ εὖοσμον, ἐν λατρείᾳ μουσικῇ ἀνεδόθης, τὰς σὰς εὐχὰς, τῷ Θεῷ ἀναθέτων, καὶ τούτῳ κράζων ἀπαύστως Φιλόθεε, Ἀγγέλων φθάσας τοὺς χορούς, καὶ Ὁσίων κοσμήσας τὰ τάγματα.

Ἐπίτροπον, ὁ Θεὸς σε ὥρισεν, ἡγεμόνα λογικῶν τε προβάτων, ἐπὶ ζωῆς, τοὺς λειμῶνας ποιμάνας, τῶν

μοναζόντων χορείαν Φιλόθεε, καὶ τούτων χάριν σὴν
ψυχὴν, εὐαρέστως θυσίαν ποιούμενος.

Θεοτοκίου.

Ὁ ἄχρονος, ὑπὸ χρόνον γέγονεν, ἐν νηδυΐ Σου
Παρθένε Μαρία, τὴν τοῦ Ἀδάμ, περιστείλας ὀδύνην,
καὶ τὴν κατήφειαν Εὐας εἰς ἄληκτον, καὶ θείαν
τρέψας χαρμονήν, τῇ Αὐτοῦ ἀνεκφράστῳ χρησιότητι.

Στερέωσον, ἐν τῆς ἀγάπης τῇ πέτρα τῇ ἀσαλεύτῳ,
τοὺς τιμῶντας πανευλαβῶς σὴν μνήμην Φιλόθεε, ὡς
μέτοχος θείας μεγαλωσύνης.

Ἄχραντε, ἡ διὰ λόγου τὸν Λόγον ἀνερμηνεύτως, ἐπ'
ἔσχάτων τῶν ἡμερῶν τεκοῦσα δυσώπησον, ὡς ἔχουσα
μητρικὴν παρρησίαν.

Κουτάκιον. Ἦχος β'. Προστασία τῶν Χριστιανῶν.

Μαρτυρίας ἀγαθοπρεποῦς τὸν ἐκφάντορα,
κοινωνίας τῆς ἀγγελικῆς τὸν συμμετόχον, τὸν
ἀμέμπτως τῶν μοναστῶν τὴν δύσβατον ὁδόν, ψυχῆς
στέρξαντα ἐν πλατυσμῷ, καὶ Παραδείσου τὰς σκηνάς,
ἐν φωτὶ κατοικήσαντα, στέψωμεν ἐν ἁσμάτων, τοῖς
ἄνθεσι θεοφρόνως, καὶ μεγαλύνομεν πιστοί, τὸν τοῦ
Ἄθωνος Φιλόθεον.

Προκείμενον: *Τίμιος ἐναντίου Κυρίου, ὁ θάνατος τοῦ
ὀσίου Αὐτοῦ.*

Στ.: *Μακάριος ἀνὴρ ὁ φοβούμενος τὸν Κύριον.*

Εὐαγγέλιον. Ἐκ τοῦ κατὰ Ματθαῖον.

Εἶπεν ὁ Κύριος τοῖς ἑαυτοῦ Μαθηταῖς· Πάντα μοι παρεδόθη ὑπὸ τοῦ Πατρός μου, καὶ οὐδεὶς ἐπιγινώσκει τὸν Υἱόν, εἰμὴ ὁ Πατήρ, οὐδὲ τὸν Πατέρα τις ἐπιγινώσκει, εἰμὴ ὁ Υἱός, καὶ ὃ ἐὰν βούληται ὁ Υἱὸς ἀποκαλύψαι. Δεῦτε πρὸς με πάντες οἱ κοπιῶντες καὶ πεφορτισμένοι, κἀγὼ ἀναπαύσω ἡμᾶς. Ἄρατε τὸν ζυγόν μου ἐφ' ὑμᾶς, καὶ μάθετε ἀπ' ἐμοῦ, ὅτι πρᾶος εἰμί, καὶ ταπεινὸς τῇ καρδίᾳ, καὶ εὐρήσετε ἀνάπαυσιν ταῖς ψυχαῖς ὑμῶν. Ὁ γὰρ ζυγός μου χρηστός, καὶ τὸ φορτίον μου ἕλαφρόν ἐστί.

Δόξα: Ταῖς τοῦ Σοῦ Ὁσίου...

Καὶ νῦν: Ταῖς τῆς Θεοτόκου...

Προσόμοιον. Ἦχος πλ. β'. Ὅλην ἀποθέμενοι.

Στ.: Ἐλεῆμον, ἐλέησόν με ὁ Θεός...

Ἄθως ἐπαγάλλεται, τῇ σῇ Φιλόθεε μνήμη, ἐν Αὐτῷ τὸ στάδιον, ἱερῶς γὰρ ἤνυσας τῆς ἀσκήσεως, καὶ καινοῖς ἄσμασι, τοῦ Χριστοῦ ἢ νύμφη, Ἐκκλησία συνευφραίνεται, αὐτῆς γὰρ γέγονας, γνήσιος υἱὸς καὶ διδάσκαλος, στεφθεὶς ἐν ὀσιότητι, καὶ διακριθεὶς ταῖς λαμπρότησι· ταύταις κοινωνῆσαι, ἀξίωσον τοὺς πίστει ἀληθεῖ, τὴν σὴν τιμῶντας πανήγυριν, καὶ σὲ μακαρίζοντας.

ᾠδὴ ζ'. Οἱ ἐκ τῆς Ἰουδαίας.

Νηπιόφρονα γνώμην τοῦ ἐχθροῦ τοῦ δολίου ἐναπεμώρανας, σοφία τῶν σῶν λόγων, καὶ δόξη τῶν

σῶν ἔργων, διαπρέψας Φιλόθεε· καὶ τὸν Θεὸν ἐκτενῶς, ὑμνῶν εἰς τοὺς αἰῶνας.

Ἀκορέστω σου πόθῳ τῷ Θεῷ σου ἐγγίζων ἀεὶ Φιλόθεε, ἐν γνώμῃ σου τελεία, Αὐτῷ κατηκολούθεις, ὁμιλῶν μετὰ πίστεως, Σὴν Βασιλείαν Σωτήρ, δοξάζω εἰς αἰῶνας.

Διακρίσεως λύχνος καὶ λαμπὰς τῆς ἀγάπης καὶ φῶς τῆς πίστεως, ἐλπίδος τε ταμεῖον, καὶ στῦλος ἐγκρατείας, τελειότητος μέτρον τε, καὶ προσευχῆς ἐραστής, Φιλόθεε ἐδείχθης.

Θεοτοκίου.

Ὡς ὡραία ἢ ὄψις τῆς μορφῆς Σου Παρθένε Θεογεννήτρια, ἐκπλήττουσα Ἀγγέλους, βροτοὺς τε ἐξισιῶσα, ὁμοφώνως Σοι ψάλλοντας· μετ' ἐγκωμίων ἀγνή, τὸν αἶνον εἰς αἰῶνας.

Ῥδὴ η' . Τὸν Βασιλέα.

Ἴδὼν ψυχῆς σου, τῆς καθαρᾶς ὁ Δεσπότης, τὴν τελείαν Φιλόθεε γνώμην, ἔστεψε τιμῇ σε, καὶ δόξῃ οὐρανία.

Σκεῦος ἐδείχθης, τῆς ἐκλογῆς ὡς ὁ Πῦλος, ἀναβὰς μυστικῇ θεωρίᾳ, ἔνθα κάλλη θεῖα, Φιλόθεε ἐώρας.

Ἴδού σοι Ἄθως, μήτερ Σιών ἀνακράζει, ἐν τοῖς κόλποις φωτὸς ἀπροσίτου, λάβε τὸν υἱὸν μου, Φιλόθεον τὸν πάνυ.

Θεοτοκίου.

Δικαιοσύνης, τῆς ἀληθοῦς Σὺ ὑπάρχεις,
ἰσοστάθμιον Κόρη Παρθένε, μόνη ὡς τεκοῦσα,
Χριστὸν τὸν νομοδότην.

Ῥδὴ θ' . Κυρίως Θεοτόκου.

Ὡς ὄρθρος φαεσφόρος, ἔλαμψας τῷ κόσμῳ,
ἀποδιώκων τῆς πλάνης νυκτώδη ἀχλύν, καὶ ἀληθείας
ἐδείχθης, τέκνον Φιλόθεε.

Ῥανάτῳσαν νεφέλαι, θείαν εὐφροσύνην, καὶ
γλυκασμὸν σωτηρίας ἀνθείτω ἡ γῆ, ὁ τῶν Ὁσίων γὰρ
δῆμος, μέλπει Φιλόθεον.

Ἀρρήτου εὐωδίας, χάριτός τε πλήρης, καὶ
φωταυγείας ἀϋλου ὠράθη ἐν γῆ, ὁ τῶν λειψάνων σου
πλοῦτος, θεῖε Φιλόθεε.

Θεοτοκίου.

Σκηνὴ τοῦ Θείου Λόγου, γέγονας Παρθένε, ὅτι ἐκ
Σοῦ σαρκοφόρος προῆλθε ἐκὼν, ὁ Βασιλεὺς τῶν
ἀπάντων, σῶσαι τὸν ἄνθρωπον.

Μεγαλυνάρια.

Ἄξιόν ἐστιν ὡς ἀληθῶς, μακαρίζειν Σε τὴν
Θεοτόκον, τὴν ἀειμακάριστον καὶ παναμώμητον καὶ
μητέρα τοῦ Θεοῦ ἡμῶν. Τὴν τιμιωτέραν τῶν
Χερουβείμ καὶ ἐνδοξοτέραν ἀσυγκρίτως τῶν
Σεραφείμ, τὴν ἀδιαφθόρως Θεὸν Λόγον τεκοῦσαν, τὴν
ὄντως Θεοτόκον Σέ μεγαλύνομεν.

Χαίροις ἐγκρατείας θεῖος κανὼν, πίστεως τὸ μέτρον,
τῆς ἐλπίδος ὁ γλυκασμὸς· χαίροις τῆς ἀμέμπου,
ἀγάπης δαδουχία, Φιλόθεε ἡ δόξα, Ὅρους τοῦ
Ἄθωνος.

Ἄνθεσιν ἀσμάτων δεῦτε πιστοί, στέψωμεν ἀξίως, τὸν
Φιλόθεον τὸν σεπτὸν, φίλτρον γὰρ τελείας, ἀγάπης
κεκτημένος, ἐπλήρωσε Κυρίου, νόμον τὸν ἅγιον.

Ἰλύος με λύτρωσαι τῶν παθῶν, εἰς ὕψος ἀνάγων,
ἀπαθείας ταῖς σαῖς εὐχαῖς, ὁ ἐν τῇ ἐρήμῳ, δουλεύσας
τῷ Κυρίῳ, καὶ Ἄθωνα κοσμήσας, Πάτερ Φιλόθεε.

Ῥώμην οὐρανόθεν ἀναλαβὼν, ἔπαρσιν καθεῖλες, ὦ
Φιλόθεε τοῦ ἐχθροῦ, καὶ τῇ ταπεινώσει, προκόψας εἰς
τὰ κρείττω, ὑψώθης ἐν Κυρίῳ, δόξαν θεώμενος.

Ὅμιλος Ὁσίων χαίρει ἐν σοί, δῆμος τῶν Ἀγγέλων,
συναγάλλεται καὶ σκιρτᾷ, πᾶσά τε δοξάζει, Χριστοῦ ἡ
Ἐκκλησία, τὴν θεῖαν ἑορτὴν σου, μάκαρ Φιλόθεε.

Πᾶσαι τῶν Ἀγγέλων αἱ στρατιαί, Πρόδρομε Κυρίου,
Ἀποστόλων ἡ δωδεκάς, οἱ Ἅγιοι Πάντες μετὰ τῆς
Θεοτόκου, ποιήσατε πρεσβείαν εἰς τὸ σωθῆναι ἡμᾶς.

Τὸ Τρισάγιον καὶ τὰ Τροπάρια ταῦτα. Ἦχος πλ. β'.

Ἐλέησον ἡμᾶς, Κύριε, ἐλέησον ἡμᾶς, πάσης γὰρ
ἀπολογίας ἀποροῦντες, ταύτην Σοι τὴν ἱκεσίαν, ὡς
Δεσπότη, οἱ ἁμαρτωλοὶ προσφέρομεν, ἐλέησον ἡμᾶς.

Δόξα Πατρί...

Κύριε ἐλέησον ἡμᾶς, ἐπὶ Σοὶ γὰρ πεποίθαμεν. Μὴ
ὀργισθῆς ἡμῖν σφόδρα, μηδὲ μνησθῆς τῶν ἀνομιῶν
ἡμῶν. Ἄλλ' ἐπίβλεπον καὶ νῦν ὡς εὐσπλαχνος καὶ

λύτρωσαι ἡμᾶς ἐκ τῶν ἐχθρῶν ἡμῶν. Σὺ γὰρ εἶ Θεὸς ἡμῶν καὶ ἡμεῖς λαὸς Σου, πάντες ἔργα χειρῶν Σου καὶ τὸ ὄνομά Σου ἐπικεκλήμεθα.

Καὶ νῦν...

Τῆς εὐσπλαγχνίας τὴν πύλην ἀνοίξον ἡμῖν, εὐλογημένη Θεοτόκε, ἐλπίζοντες εἰς Σέ μὴ ἀστοχήσομεν, ῥυσθείημεν διὰ Σοῦ τῶν περιστάσεων, Σὺ γὰρ ἡ σωτηρία τοῦ γένους τῶν Χριστιανῶν.

Εἶτα ὁ Ἱερεὺς, τὴν Ἐκτενῆ Δέησιν, ἡμῶν ψαλλόντων τὸ λιτανευτικόν· Κύριε ἐλέησον. Ὑπὸ τοῦ Ἱερέως Ἀπόλυσις. Καὶ τῶν Χριστιανῶν ἀσπαζομένων τὴν Εἰκόνα καὶ χρισμένων δι' ἁγίου ἐλαίου, ψάλλονται τὰ παρόντα Τροπάρια: Ἦχος β'. Ὅτε ἐκ τοῦ ξύλου.

Χαίροις, ἀπαθείας ὁ λειμών· χαίροις ἐγκρατείας ὁ λύχνος, ὑπακοῆς ἡ εἰκὼν, μέτρον τῆς ἀσκήσεως, εὐχῆς τὸ πλήρωμα, τῆς ἀγάπης θησαύρισμα, ἐλπίδος ὁ ὄρος, πίστεως ἐκσφράγισμα, ἐν τελειότητι· χαίροις, ὦ Φιλόθεε μάκαρ, ὁ ἐν τῇ σκοτίᾳ τῆς λήθης, φῶς Χριστοῦ ἐκφαίνων ἰλαρώτατον.

Δέσποινα πρόσδεξαι τὰς δεήσεις τῶν δούλων Σου, καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.

Τὴν πᾶσαν ἐλπίδα μου εἰς Σέ ἀνατίθημι, Μῆτερ τοῦ Θεοῦ, φύλαξόν με ὑπὸ τὴν σκέπην Σου.

Δι' εὐχῶν.

